

17-11-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు దుఃఖమును సహిస్తూ చాలా సమయాన్ని వ్యర్థము చేసుకున్నారు.

ఇప్పుడు ప్రపంచము మారుతూ ఉంది. మీరు తండ్రిని స్మృతి చేయండి, సత్యప్రధానంగా అవుతే
సమయము సఫలమైపోతుంది”

ప్రశ్న:- 21 జన్మల వరకు లాటరీ పొందేందకు చేయవలసిన పురుషార్థము ఏది?

సమా:- 21 జన్మల లాటరీని తీసుకోవాలంటే మోహజీతులుగా కండి. ఒక్క తండ్రి పై పూర్తిగా బలిహారమవ్వండి. ఇప్పుడు ఈ పురాతన ప్రపంచము పరివర్తనవుతున్నది, మేము కొత్త ప్రపంచములోకి వెళ్తున్నామనే స్మృతి సదా ఉండాలి. ఈ పురాతన ప్రపంచమును చూస్తున్నా చూడరాదు. సుదాముని వలె పిడికెడు అటుకులను సఫలము చేసుకొని సత్తయుగ రాజ్య భాగ్యమును తీసుకోవాలి.

ఓంశాంతి. ఆత్మిక తండ్రి కూర్చోని ఆత్మిక పిల్లలకు అర్థము చేయిస్తున్నారని పిల్లలకు తెలుసు. ఆత్మిక పిల్లలనగా ఆత్మలు. ఆత్మిక తండ్రి అనగా ఆత్మల తండ్రి, దీనినే ఆత్మ మరియు పరమాత్మల మిలనమని అంటారు. ఈ మిలనము ఒక్కసారి మాత్రమే జరుగుతుంది. ఈ విషయాలన్నీ పిల్లలైన మీకు తెలుసు. ఇవి విచిత్రమైన విషయాలు. విచిత్రమైన తండ్రి విచిత్రమైన ఆత్మలకు తెలిపిస్తున్నారు. వాస్తవానికి ఆత్మ విచిత్రమైనది, ఇక్కడకు వచ్చి దేహ(చిత్ర)ధారిగా అవుతుంది. చిత్రము ద్వారా పాత్రనభినయిస్తుంది. అందరిలోనూ ఆత్మ ఉంది కదా. జంతువులలో కూడా ఆత్మ ఉంటుంది. 84 లక్ష యోనులంటారు, అందులో జంతువులన్నీ వచ్చేస్తాయి కదా. లెక్కలేనన్ని జంతువులు మొదలైనవి ఉన్నాయి కదా. ఈ విషయాలలో సమయాన్ని వ్యర్థము చేసుకోరాదని తండ్రి అంటారు. ఈ జ్ఞానము లేకుంటే, మనుష్యుల సమయము వ్యర్థమవుతూ ఉంటుంది. ఈ సమయములో తండ్రి కూర్చోని పిల్లలైన మిమ్ములను చదివిస్తూ ఉన్నారు. తర్వాత మరలా అర్థకల్పము మీరు ప్రాలభమును అనుభవిస్తారు. అక్కడ మీకు ఏ కష్టమూ ఉండదు. దుఃఖమును సహించుటలోనే మీ సమయము వ్యర్థమవుతుంది. ఇక్కడ దుఃఖమే దుఃఖముంది. అందుకే దుఃఖములో మా సమయము వ్యర్థమవుతూ ఉందని, దీని నుండి బయటకు తీయండిని అందరూ తండ్రిని స్మృతి చేస్తారు. సుఖములో ఎప్పుడూ సమయము వ్యర్థమవుతుందని అనరు. ఈ సమయములోని మనుష్యులకు ఏ మాత్రము విలువ లేదని కూడా మీకు తెలుసు. మనుష్యులు అకస్మాత్తుగా మరణిస్తూ ఉంటారు. ఒక్క తుఫానులోనే ఎంత మంది మరణిస్తారు! రావణ రాజ్యములో మనుష్యులకు ఏ మాత్రము విలువ లేదు. ఇప్పుడు తండ్రి మిమ్ములను ఎంతో విలువైనవారిగా తయారుచేస్తారు. ఏ మాత్రము విలువలేని వారిని (వర్త్ నాట్ ఏ పెన్సి) విలువైనవారిగా (వర్త్ ఫౌండే) అనగా పైసకు కొరగాని వారిని రూపాయికి సమానముగా చేస్తున్నారు. అమూల్యమైన వజ్రతుల్య జీవనమని గాయనము కూడా ఉంది. ఈ సమయములో మనుష్యులు గవ్వల వెనుక పడి ఉన్నారు. లక్షాధిపతులుగా, కోటిశ్వరులుగా పదమపతులుగా కావచ్చు, వారి బుద్ధి అంతా అందులోనే నిమగ్నమై ఉంటుంది. వీటన్నిటిని మరచి ఒక్క తండ్రిని మాత్రమే స్మృతి చేయండిని వారికి చెప్పినను అంగీకరించరు. ఎవరి బుద్ధిలో కల్పము ముందు కూర్చోని ఉంటుందో వారి బుద్ధిలోనే ఇప్పుడు కూడా కూర్చుంటుంది. ఎంతగా అర్థము చేయించినా ఇతరుల బుద్ధిలో కూర్చోదు. ఈ ప్రపంచము పరివర్తనవుతున్నదని మీరు కూడా నంబరువారుగా తెలుసుకున్నారు. మీరు బయట ఈ

ప్రపంచము పరివర్తనవుతుందని వ్రాసినా మీరు అర్థము చేయించినంత వరకు ఎవరూ అర్థము చేసుకోలేరు. మీరే అర్థము చేయించవలసి ఉంటుంది. ఒకవేళ దీనిని ఎవరైనా అర్థము చేసుకుంటే, ఇక వారిని తండ్రిని పృతి చేయమని సత్యోప్రధానముగా కమ్మని తెలియజేయవలసి పడుతుంది. జ్ఞానమైతే చాలా సహజము. వీరు సూర్య వంశీయులు, వీరు చంద్ర వంశీయులు. ఇప్పుడీ ప్రపంచము పరివర్తనవుతున్నది. పరివర్తన చేయువారు ఒక్క తండ్రి మాత్రమే. దీనిని మీరు యథార్థ రీతిలో తెలుసుకున్నారు. అది కూడా నెంబరువారు పురుషార్థానుసారము అర్థము చేసుకున్నారు. మాయ పురుషార్థము చేయనివ్వదు. డ్రామానుసారముగా ఇంతటి పురుషార్థము నడవదని భావించడం జరుగుతుంది. ఇప్పుడు పిల్లలైన మీరు - శ్రీమతము ద్వారా మేము మా కొరకు ఈ ప్రపంచాన్ని పరివర్తన చేస్తున్నామని తెలుసుకున్నారు. శ్రీమతము ఒక్క శివబాబాదే. శివబాబా శివబాబా అని అనడం చాలా సహజం. ఇంకెవ్వరికీ శివబాబా గురించి గాని, వారసత్వమును గురించి గాని తెలియదు. బాబా అంటేనే వారసత్వము. సత్యమైన శివబాబా అవసరము కదా. ఈ రోజుల్లో అయితే మేయర్ను కూడా ఫాదర్ అని అంటారు. గాంధీని కూడా ఫాదర్ అని అంటారు. కొందరిని జగత్తుగురువు అని అంటారు. జగత్తు అనగా మొత్తము సృష్టికి గురువు అలా మనుష్యులెవ్వరూ కాజాలరు? పతిత పావనుడు, సర్వుల సద్గతిదాత ఒక్క తండ్రి మాత్రమే. తండ్రి అయితే నిరాకారుడు, మరి ముక్తులుగా ఎలా చేయగలరు? ప్రపంచము పరివర్తనవుతున్నదంటే అది తప్పక కర్తవ్యము(Act)లోకి వస్తుంది, అప్పుడే కదా తెలిసేది, ప్రళయము జరిగిన తర్వాత తండ్రి క్రొత్త సృష్టిని రచిస్తారని కాదు. మహాప్రళయము జరుగుతుందని తర్వాత రావి ఆకు పై శ్రీకృష్ణుడు వస్తాడని శాస్త్రాలలో చూపారు. అయితే ఇలా జరగదని తండ్రి చెప్తున్నారు. ప్రపంచ చరిత్ర భూగోళాలు పునరావృతమవుతాయని గాయనమున్నప్పుడు ప్రళయము జరుగుట అసంభవము. ఇప్పుడీ పురాతన ప్రపంచము పరివర్తనవుతూ ఉందని మీ మనుసులో ఉంది. ఈ విషయములన్నీ తండ్రియే వచ్చి తెలియజేస్తున్నారు. ఈ లక్ష్మీనారాయణులు క్రొత్త ప్రపంచానికి అధిపతులు. పురాతన ప్రపంచానికి మాలికుడు రావణుడని మీరు చిత్రాలలో కూడా చూపుతారు. రామరాజ్యము, రావణరాజ్యమని గాయనము చేయబడుతుంది కదా. బాబా పురాతన ఆసురీ ప్రపంచమును సమాప్తము చేసి క్రొత్తదైన ధైవీ ప్రపంచమును స్థాపన చేయిస్తున్నారనే విషయాలు మీ బుద్ధిలో ఉన్నాయి. తండ్రి అంటున్నారు - నేను ఎవరో, ఎలా ఉన్నానో ఎవరో చాలా అరుదుగా కొద్దిమందికి మాత్రమే తెలుసు. అది కూడా మీకు నెంబరువారు పురుషార్థానుసారముగా తెలుసు. ఎవరైతే మంచి పురుషార్థులుగా ఉంటారో వారికి చాలా మంచి నష్టం ఉంటుంది. పృతి చేయు పురుషార్థులకు నిజమైన నష్టం ఎక్కుతుంది. 84 జన్మల చక్ర జ్ఞానమును తెలియజేయడంలో పృతియాత్రలో కలిగేంత నష్టం ఉండదు. ముఖ్యమైనది పావనముగా అగుట. మీరు వచ్చి పావనముగా చేయమని కూడా పిలుస్తారు, మీరు వచ్చి విశ్వచక్రవర్తి పదవినిమ్మని పిలువరు. భక్తిమార్గములో కథలు కూడా అనేకము వింటారు. సత్య సత్యమైన సత్యనారాయణుని కథ ఇదే. ఆ కథలు జన్మ-జన్మాంతరాలు వింటూ వింటూ క్రిందకే దిగజారుతూ వచ్చారు. భారతదేశములోనే ఇటువంటి కథలు వినే అలవాటు ఉంది. ఇతర ఏ ఖండములోనూ ఇలాంటి కథలు మొదలైనవి ఉండవు. భారతదేశమునే మతపరమైన(రిలీజియస్) దేశమంటారు. భారతదేశములో అనేక మందిరాలున్నాయి. క్రైస్తవులకైతే ఒకే

చచ్చి ఉంటుంది. ఇచ్చట రక రకాల మందిరాలు అనేకమున్నాయి. వాస్తవానికి శివబాబా మందిరము ఒక్కటే ఉండాలి, పేరు కూడా ఒక్కరిదే ఉండాలి. ఇచ్చటే అనేక పేర్లున్నాయి. విదేశాలవారు కూడా ఇచ్చట మందిరాలను చూచుటకు వస్తారు. పాపం వారికి ప్రాచీన భారతదేశమెలా ఉండేదో తెలియదు. 5 వేల సంవత్సరాల కంటే పురాతన వస్తువేదీ ఉండదు. లక్షల సంవత్సరాల నాటి పురాతన వస్తువులు లభించాయని వారు భావిస్తారు. తండ్రి తెలియజేస్తున్నారు - మందిరాలలోని చిత్రాలు, విగ్రహాలు మొదలైనవి 2500 సంవత్సరాల నాటివి. మొట్టమొదట శివుని మాత్రమే పూజిస్తారు. అది అవ్యభిచారి పూజ. అటులనే అవ్యభిచారి జ్ఞానమని కూడా అంటారు. మొదట అవ్యభిచారి పూజ, ఆ తర్వాత వ్యభిచారి పూజ జరుగుతుంది. ఇప్పుడైతే నీటిని, మట్టిని కూడా పూజిస్తున్నారు.

ఇప్పుడు అనంతమైన తండ్రి అంటున్నారు - భక్తిమార్గములో మీరు ఎంత ధనాన్ని పోగొట్టుకున్నారు! ఎన్నో శాస్త్రాలు, అనేక చిత్రాలు తయారు చేశారు. గీతలు కూడా ఎన్ని ఉంటాయి! వీటన్నింటి పై ఖర్చు చేస్తూ - చేస్తూ మీరెలా అయిపోయారో చూడండి. నిన్న మిమ్ములను డబుల్ కిరీటధారులుగా చేశాను. ఇప్పుడు మీరు ఎంతగానో దివాలా తీశారు. నిన్నటి మాటనే కదా. మేము 84 జన్మల చక్రములో పూర్తిగా తిరిగిమని మీకు కూడా తెలుసు. ఇప్పుడు మరలా ఇలా తయారవుతున్నాము, బాబా నుండి వారసత్వము తీసుకుంటున్నాము. బాబా మాటిమాటికి పురుషార్థము చేయిస్తూ ఉంటారు. గీతలో కూడా 'మన్మథాభవ' అనే పదముంది. ఏవో కొన్ని పదాలు కరెక్టుగా ఉన్నాయి. ప్రాయ: లోపమైపోయిందని అంటారు కదా అనగా దేవీ దేవతా ధర్మము లేనే లేదు. కానీ మీ స్మృతి చిహ్నములు ఎంతో మంచిగా తయారు చేయబడ్డాయో చూడండి. ఇప్పుడు మనము మరలా స్థాపన చేస్తున్నామని మీకు తెలుసు. మరలా భక్తిమార్గములో మన స్మృతిచిహ్నాలే ఖచ్చితంగా తయారౌతాయి. భూకంపాలు మొదలైనవాటిలో అన్నీ సమాప్తమైపోతాయి. అచ్చట మీరు మరలా అన్నీ కొత్తవి తయారు చేసుకుంటారు. అచ్చట ఆ కళ, నైపుణ్యములుంటాయి కదా. వజ్రములు కోసే నైపుణ్యము కూడా ఒక కళ. ఇచ్చట కూడా వజ్రాలను కోయు(Cutting) నేర్పుగల వారుంటారు. వజ్రాలను కటింగ్ చేసిన తర్వాత నగలు తయారు చేస్తారు. వజ్రాలు కటింగ్ చేయుటకు కూడా చాలా గొప్ప నిపుణులు (ఎక్స్ పర్ట్ \Expert) ఉంటారు, వారు తర్వాత అచ్చటకు వెళ్తారు అనగా ఈ నైపుణ్యమంతా(సంస్కారము) అచ్చటకు పోతుంది. అచ్చట ఎంత సుఖముంటుందో మీకు తెలుసు. అక్కడ ఈ లక్ష్మీనారాయణుల రాజ్యముండేది కదా. దాని పేరే స్వర్గము. నూటికి నూరు శాతము సంపన్నము, ఇప్పుడు దివాలా తీసినది. భారతదేశములో నగల ఫ్యాషన్లు చాలా ఉన్నాయి. ఇవి పరంపరగా వస్తూ ఉన్నాయి. కనుక పిల్లలైన మీకు ఎంత ఖుషీ ఉండాలి! ఈ ప్రపంచము మారుతూ, స్వర్గముగా తయారౌతూ ఉందని మీకు తెలుసు. అందులోకి వెళ్ళుటకు మనము తప్పక పవిత్రముగా కావాలి. దైవగుణాలు కూడా ధారణ చేయాలి. అందువలన బాబా అంటున్నారు - చార్టు తప్పక వ్రాయండి, ఆత్మలైన మేము ఎలాంటి ఆసురీ కర్మలు చేయలేదు కదా? అని పరిశీలించుకోండి. స్వయమును ఆత్మ అని పక్కాగా భావించండి. ఈ శరీరము ద్వారా వికర్మలేవియు చేయలేదు కదా? ఒకవేళ చేసి ఉంటే రిజిస్టరు చెడిపోతుంది. ఇది 21 జన్మల లాటరీ, ఇది కూడా ఒక పరుగు పందెము. గుర్రపు పందెములుంటాయి కదా. దీనిని రాజస్వ అశ్వమేధ.....స్వరాజ్యము కొరకు అశ్వము అనగా ఆత్మలైన మీరు పరుగు తీయాలి. ఇప్పుడు తిరిగి ఇంటికి వెళ్ళాలి. దానిని స్క్విట్ ఫైలెస్ సెలెమ్ అని అంటారు.

ఈ పదమును మీరిప్పుడే వింటున్నారు. ఇప్పుడు తండ్రి అంటున్నారు - పిల్లలూ, మీరు పూర్తిగా శ్రమ చేయండి. రాజ్యపదవి లభిస్తుంది. అదేమీ చిన్న విషయము కాదు. నేను ఆత్మను, నేను ఇన్ని జన్మలు తీసుకున్నాను అని భావించాలి. ఇప్పుడు తండ్రి అంటున్నారు - పిల్లలూ! మీకు 84 జన్మలు పూర్తి అయ్యాయి, మరలా మొదటి నెంబరు నుండి ప్రారంభించాలి. నూతన మహాశ్చక్రలో తప్పక పిల్లలే ఉంటారు. పాతవాటిలో అయితే ఉండరు. స్వయం పాత భవనాలలో ఉంటూ, కొత్త వాటిని బాడుగకు ఇవ్వరు. మీరు ఎంత శ్రమ చేస్తారో అంత నూతన ప్రపంచానికి అధిపతులుగా అవుతారు. నూతన భవనము తయారైతే పాతదానిని వదిలి కొత్త దానిలో ఉండాలని ఇష్టముంటుంది. మొదటి ఇల్లు పాతదైనప్పుడు, తండ్రి నూతన ఇంటిని కట్టిస్తారు. అచ్చట బాడుగకు ఇచ్చే ప్రసక్తే ఉండదు. వారు ఎలాగైతే చంద్రుని పై స్థలము(ఫ్లాట్) తీసుకొనుటకు ప్రయత్నిస్తారో అలా మీరు మరలా స్వర్గములో ఇంటి స్థలము తీసుకుంటున్నారు. ఎంతెంత జ్ఞాన-యోగాలలో ఉంటారో, అంత పవిత్రులుగా అవుతారు. ఇది రాజయోగము. ఎంతో గొప్ప రాజ్యపదవి లభిస్తుంది. చంద్రుడు మొదలగు వాటి పై ఫ్లాట్ కొరకు వెతికేదంతా వ్యర్థమే. ఏ వస్తువులు సుఖమిస్తున్నాయో, అవే వస్తువులు మరలా వినాశనము చేయుటకు, దుఃఖమిచ్చేవిగా తయారౌతాయి. పోను పోను సైన్యము మొదలైనవన్నీ తగ్గిపోతాయి. బాంబులతోనే అతిత్వరగా పని జరుగుతూ పోతుంది. ఇది తయారైన డ్రామా. సమయానికి అకస్మాత్తుగా తప్పక వినాశనమౌతుంది. తర్వాత సిపాయిలు మొదలైనవారు కూడా మరణిస్తారు, చూచుటకు చాలా మజాగా ఉంటుంది. ఇప్పుడు మీరు మరలా ఫలిస్తావుగా అవుతున్నారు. మన కొరకు వినాశనము జరుగుతుందని మీకు తెలుసు. డ్రామాలో పాత్ర ఉంది. పాత ప్రపంచము సమాప్తమైపోతుంది. ఎవరు ఎలాంటి కర్మలాచరిస్తారో, అలాంటి ఫలితము అనుభవించే తీరాలి కదా. సన్యాసులు మంచివారని అనుకోండి, కాని వారు గృహస్థుల వద్దనే జన్మ తీసుకుంటారు కదా. మీకు శ్రేష్ఠ జన్మ నూతన ప్రపంచములో లభిస్తుంది. అయినా సంస్కారమనుసారము వెళ్లి అలా అవుతారు. నూతన ప్రపంచము కొరకు ఇప్పుడు సంస్కారము నింపుకొని వెళ్తారు, తప్పక భారతదేశములోనే జన్మిస్తారు. మంచి ధార్మిక బుద్ధిగలవారి వద్ద జన్మిస్తారు ఎందుకనగా మీరు అలాంటి కర్మలే చేస్తారు. సంస్కారమనుసారము జన్మ ఉంటుంది. మీరు వెళ్లి చాలా ఉన్నత కులములో జన్మిస్తారు. మీలాగా శ్రేష్ఠ కర్మలు మరెవ్వరూ ఉండరు. ఎంత బాగా చదువుకొని, ఎంత బాగా సేవ చేస్తారో, అంత మంచి జన్మ లభిస్తుంది. చాలామంది మరణిస్తారు. అక్కడ వారిని లిసీవ్(అవ్వనించు) చేసుకునేవారు మొదట వెళ్ళాలి. ఇప్పుడీ ప్రపంచము మార్పు చెందుతూ ఉందని తండ్రి తెలియజేస్తున్నారు. తండ్రి సాక్షాత్కారము చేయించారు. ఈ బాబా తన ఉదాహరణను కూడా తెలుపుచున్నారు. 21 జన్మలకు రాజ్యపదవి లభిస్తూ ఉంటే దాని ముందు 10-20 లక్షలు ఏ పాటిది అని భావించాడు. అల్ట్ కు చక్రవర్తి పదవి(బ్రహ్మబాబాకు) 'బే' కు(భాగస్థునికి) పనికీరానిది(గ్రాడిద బరువు) లభించింది (అల్ట్ కో మిలీ బాడ్ షాహీ, బే కో మిలీ గదాయి). భాగస్థునికి ఏమి కావాలో అది తీసుకోమని చెప్పాడు. ఎలాంటి కష్టము కలుగలేదు. పిల్లలకు కూడా తెలుపుచున్నారు - బాబా నుండి మీరు ఏమి తీసుకుంటారు? స్వర్గ చక్రవర్తి పదవి. వీలైనన్ని సేవాకేంద్రాలు తెరుస్తూ వెళ్లండి. అనేకమందికి కళ్యాణము చేయండి. మీకు 21 జన్మల సంపాదన జరుగుచున్నది. ఇచ్చట అయితే లక్షాధికార్లు, కోటిశ్వరులు చాలా మంది ఉన్నారు. వారంతా భికారులే. మీ వద్దకు చాలా మంది వస్తారు. ప్రదర్శనీ చూచుటకు చాలా మంది వస్తారు, వారు ప్రజలుగా కారని అనుకోకండి. చాలా మంది ప్రజలుగా అవుతారు. బాగుంది - బాగుంది

అని చాలా మంది అంటారు. కాని మాకు తీరిక సమయము లేదని అంటారు. కొద్దిగా విన్నా ప్రజలలోకి వచ్చేస్తారు. అవినాశి జ్ఞానము వినాశనము కాదు. బాబా పరిచయమిచ్చుట చిన్న విషయమేమీ కాదు. కొంతమంది సంతోషంతో రోమాంచితులవుతారు. ఉన్నత పదవి పొందాలంటే పురుషార్థము చేయుటలో నిమగ్నమవుతారు. బాబా ఎవరి వద్దా ధనము మొదలైనవి తీసుకోరు. పిల్లల ఒక్కొక్క బిందువు(బొట్టు)తో సరోవరము తయారవుతుంది. కొంతమంది ఒక్క రూపాయి కూడా పంపుతారు. బాబా ఒక్క ఇటుకకైనా ఈ రూపాయను ఉపయోగించండి అని అంటారు. సుదాముని పిడికెడు అటుకులకు గాయనముంది కదా. మీరిచ్చే ఈ పిడికెడు అటుకులే వజ్ర వైడూర్ధ్యములని బాబా అంటారు. అందరి జీవితాలు వజ్ర సమానంగా అవుతాయి. మీరు భవిష్యత్తు కొరకు భాగ్యాన్ని తయారు చేసుకుంటున్నారు. ఇచ్చట మీరు ఈ కనులతో చూచేదంతా పాత ప్రపంచమని మీకు తెలుసు. ఈ ప్రపంచము మారిపోతూ ఉందని మీకు తెలుసు. ఇప్పుడు మీరు అమరపురమునకు అభివతులుగా అవుతారు. మోహజీతులుగా తప్పక అవ్వాలి వస్తుంది. బాబా, “మీరు వస్తే మేము సమర్థుణ్ణాము” అని అంటూ వచ్చారు. ఈ వ్యాపారము బాగుంది కదా. వారిని వ్యాపారస్థుడు, రత్నసాగరుడు, ఇంద్రజాలికుడు అని ఎందుకంటారో మనుష్యులకు తెలియదు. వారు రత్నసాగరుడు కదా. ఒక్కొక్క అమూల్య మహావాక్యము ఒక్కొక్క జ్ఞానరత్నము. దీని పై రూపబసంతుల కథ ఉంది కదా. రూప-బసంత(జ్ఞాన-యోగాలు) ఇరువురూ మీరే. మంచిది.

మధురాతి మధురమైన ఆత్మిక పిల్లలకు మాత - పిత, బావదాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. ఇప్పుడీ శరీరము ద్వారా ఎలాంటి వికర్షలు కూడా చేయరాదు. మీ రిజిస్టరు పాడు చేసుకొనే ఎలాంటి అసులీ కర్షలు చేయరాదు.
2. ఒక్క తండ్రి పృథి యొక్క నషలోనే ఉండాలి. పవిత్రమయ్యే మూల పురుషార్థము తప్పక చేయాలి. గవ్వల వెనుక పడి మీ అమూల్య సమయాన్ని నాశనము చేసుకోకుండా శ్రీమతము ద్వారా జీవితాన్ని శ్రేష్ఠంగా చేసుకోవాలి.

వరదానము :- “ మీ తపస్వీ స్వరూపము ద్వారా అందరికీ ప్రాప్తుల అనుభూతిని చేయించే

మాస్టర్ విధాతా భవ ”

ఎలాగైతే సూర్యుడు ప్రపంచాన్ని ప్రకాశింపజేశాడో, అనేక వినాశి ప్రాప్తులను అనుభూతి చేయిస్తాడో అలా తపస్వీ ఆత్మలైన మీరు మీ తపస్వీ స్వరూపము ద్వారా అందరికీ ప్రాప్తుల కిరణాలను అనుభూతి చేయించండి. అందుకై మొదట మీ జమ ఖాతాను పెంచుకోండి. తర్వాత జమ చేసుకున్న ఖజానాలను మాస్టర్ విధాతలుగా అయ్యి ఇస్తూ పోండి. తపస్వీమూర్తులనగా తపస్సు ద్వారా శాంతి శక్తి యొక్క కిరణాలు నలువైపులా వ్యాపిస్తూ ఉన్నట్లు అనుభవమవ్వాలి.

స్లోగన్ :- “స్వయం నిరహంకారులై అందరినీ గౌరవిస్తూ పోండి - ఇదే సత్యమైన పరోపకారము ”